

ಜಿಲ್ಲಾ ಪ್ರಾಧಿಕಾರದವರಿಗೇ ಗ್ರಂಥಾಲಯವನ್ನು ಮಾಡಲು ಅವಕಾಶವಿರುವುದರಿಂದ ಆದಷ್ಟು ಬೇಗ ಮಾಡಿ ಎಂದು ಅವರಿಗೆ ತಿಳಿಸುತ್ತೇವೆ.

ಶ್ರೀ ಮಲ್ಲಿಕಾರ್ಜುನ ಎ ಬನ್ನಿ.—ಪ್ರತಿ ಗ್ರಾಮದಲ್ಲೂ ಗ್ರಂಥಾಲಯ ತೆರೆಯುವುದಾಗಿ ಹಿಂದೆ ತಾವು ಹೇಳಿಕೆ ಕೊಟ್ಟಿದ್ದರಿಂದ, ಆ ಪ್ರಕಾರ ಪ್ರತಿ ಗ್ರಾಮಕ್ಕೂ ಗ್ರಂಥಾಲಯ ಕೊಡುವ ಯೋಜನೆ ಸರ್ಕಾರದ ಮುಂದಿದೆಯೇ ?

ಶ್ರೀ ಬಿ. ರಾಜಯ್ಯ.—ಇನ್ನು ಐದೂ ವರ್ಷಗಳಲ್ಲಿ ಎಲ್ಲ ಪಂಚಾಯಿತಿಗಳವರಿಗೂ ಗ್ರಂಥಾಲಯಗಳನ್ನು ಕೊಡಬೇಕೆಂಬುದು ಸರ್ಕಾರದ ಉದ್ದೇಶವಿದೆ.

ಅಧ್ಯಕ್ಷರೇ.— ೨೩ಕ್ಕೆ ಮಂತ್ರಿಗಳು ಉತ್ತರ ಬಂದಿಲ್ಲವೆಂದು ಬರೆದಿದ್ದಾರೆ. ಆದ್ದರಿಂದ ಈ ಪ್ರಶ್ನೆಯನ್ನು ತಡೆಹಿಡಿಯಲಾಗಿದೆ. ಮುಂದೆ ಯಾವಾಗಲಾದರೂ ತೆಗೆದುಕೊಳ್ಳೋಣ.

ಕಾರೇಜು ಶಿಕ್ಷಣ ಇಲಾಖೆಯಲ್ಲಿ ಪ್ರಾಚಾರ್ಯರ ಹುದ್ದೆಗಳು ಖಾಲಿ ಇರುವ ಬಗ್ಗೆ

೨೨೪ ಶ್ರೀ ಚೌಡಾರಡ್ಡಿ (ಚಿಂತಾಮಣಿ) ಹಾಗೂ ಇತರ ವಿಧಾನ ಸಭಾಸದಸ್ಯರು.—ಈ ಕೆಳಗಿನ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಕಾರೇಜು ಶಿಕ್ಷಣ ಇಲಾಖೆಯಲ್ಲಿ ೨೯ ಪ್ರಾಚಾರ್ಯರ ಹುದ್ದೆಗಳು ಖಾಲಿ ಇವೆ ಎಂಬುದು ನಿಜವೇ.

ಆ) ಹಾಗಿದ್ದ ಪಕ್ಷದಲ್ಲಿ ಪ್ರತಿಯೊಂದೂ ಪ್ರಾಚಾರ್ಯರ ಹುದ್ದೆ ಎಂದಿನಿಂದ ಯಾವ ಇಲಾಖೆ ಅಥವಾ ವಿಷಯದಲ್ಲಿ ಖಾಲಿ ಇವೆ.

ಇ) ಕಾರೇಜು ಶಿಕ್ಷಣ ನಿರ್ದೇಶಕರು, ಆ ಇಲಾಖೆಯಲ್ಲಿ ೧೬ ಉಪ ಪ್ರಾಧ್ಯಾಪಕರ ಹೆಸರುಗಳನ್ನು ಪ್ರಾಚಾರ್ಯರ ಹುದ್ದೆಗಳಿಗೆ ಮುಂಬಡ್ತಿ ಕೊಡಲು ಶಿಫಾರಸ್ಸು ಮಾಡಿರುವರೇ

ಈ) ಸರ್ಕಾರಕ್ಕೆ ಯಾವಾಗ ಶಿಫಾರಸ್ಸು ಬಂದಿದೆ.

ಉ) ೧೬ ಉಪ ಪ್ರಾಧ್ಯಾಪಕರಿಗೆ ಪ್ರಾಚಾರ್ಯರಾಗಿ ಮುಂಬಡ್ತಿ ಕೊಡಲು ಆಗಿರುವ ಅಸಾಧಾರಣ ವಿಳಂಬಕ್ಕೆ ಕಾರಣ.

ಊ) ೧೬ ಜನ ಉಪ ಪ್ರಾಧ್ಯಾಪಕರಿಗೆ ಶಿಕ್ಷಣ ಪೂರ್ವಾನ್ವಯ ಮುಂಬಡ್ತಿ ಕೊಡುತ್ತೇವೆ ಎಂಬ ಭರವಸೆ ಕೊಡಲಾಗುವುದು.

ಶ್ರೀ ಬಿ. ರಾಜಯ್ಯ (ವಿದ್ಯಾಸಚಿವರು).—

ಅ) ಹೌದು.

ಆ) ದಯಮಾಡಿ ಅನುಬಂಧ ನೋಡಿ.

ಇ) ಹೌದು.

ಈ) ೧೯ ಸೆಪ್ಟೆಂಬರ್ ರೀ ಮತ್ತು ೧೨ ಜನವರಿ ೮೪.

ಉ) ಉಪ ಪ್ರಾಧ್ಯಾಪಕರ ಜೇಷ್ಠತಾ ಪಟ್ಟಿಯ ವಿಚಾರದಲ್ಲಿನ ತೊಡಕುಗಳು ಮತ್ತು ಮಾಹಿತಿಗಳ ಪರಿಶೀಲನೆ.

ಊ) ಸದ್ಯದಲ್ಲಿ ಮುಂಬಡ್ತಿ ಆದೇಶ ಹೊರಡಿಸಲಾಗುವುದು ಅದಕ್ಕೆ ಅವು ಪೂರ್ವಾನ್ವಯವಾಗಿ ಮಾಡಲು ಸಾಧ್ಯವಿಲ್ಲ.

ವಿಷಯ	ಅನುಬಂಧ ಹುದ್ದೆಗಳ ಸಂಖ್ಯೆ	ಇಡಿ ಲ ಯಂ. ಜಿ. ಹೆಚ್. ಎಂದಿನಿಂದ
೧) ಇಂಗ್ಲೀಷ್	೪	೭-೫-೮೦
೨) ಹಿಂದಿ	೨	೭-೫-೮೦
೩) ಸಂಸ್ಕೃತ	೨	೭-೫-೮೦
೪) ಉರ್ದು	೧	೭-೫-೮೦
೫) ತಮಿಳು	೧	೭-೫-೮೦
೬) ಇತಿಹಾಸ	೧	೧-೫-೮೦
೭) ಅರ್ಥಶಾಸ್ತ್ರ	೨	೧-೪-೮೩
೮) ರಾಜ್ಯಶಾಸ್ತ್ರ	೨	೭-೫-೮೦
೯) ಸಮಾಜಶಾಸ್ತ್ರ	೨	೭-೫-೮೦
೧೦) ಭೂಗೋಳ ಶಾಸ್ತ್ರ	೧	೭-೫-೮೦
೧೧) ತತ್ವಶಾಸ್ತ್ರ	೧	೧-೪-೮೨
೧೨) ವಾಣಿಜ್ಯ ಶಾಸ್ತ್ರ	೪	೭-೫-೮೦
೧೩) ರಾಸಾಯನ ಶಾಸ್ತ್ರ	೧	೧-೪-೮೩
೧೪) ಪ್ರಾಣಿ ಶಾಸ್ತ್ರ	೩	೧-೧೧-೮೧
೧೫) ಭೂಗರ್ಭ ಶಾಸ್ತ್ರ	೨	೧-೩-೮೩

ಒಟ್ಟು

೨೯

ಶ್ರೀ ಸಿ. ಬೈರೇಗೌಡ.—ನಾಲ್ಕು ವರ್ಷಗಳಿಂದ ಹುದ್ದೆಗಳನ್ನು ತುಂಬುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆ ಎಂದು ಉತ್ತರ ಬರುತ್ತಿದೆ. ಒಳ್ಳೆಯ ಶಿಕ್ಷಣವನ್ನು ಕೊಡಬೇಕೆಂಬುದು ಎಲ್ಲರ ಉದ್ದೇಶವಾಗಿದೆ. ಆದರೆ ಹುದ್ದೆಗಳನ್ನು ಖಾಲಿ ಇಟ್ಟುಕೊಂಡರೆ ಒಳ್ಳೆಯ ಶಿಕ್ಷಣವನ್ನು ಕೊಡುವುದಕ್ಕೆ ಸಾಧ್ಯವೇ ?

ಶ್ರೀ ಬಿ. ರಾಜಯ್ಯ.—೪ ವರ್ಷಗಳಿಂದ ಹುದ್ದೆಗಳು ಖಾಲಿ ಇಲ್ಲ. ನಮಗೆ ಇದು ೧೯-೯-೮೩ ರಲ್ಲಿ ಮತ್ತು ೧೨-೧-೮೪ರಲ್ಲಿ ಬಂದಿದೆ. ಈ ವಿಷಯವನ್ನು ಪರಿಶೀಲಿಸಿದಾಗ ಗ್ರೇಡೇಷನ್ ಲಿಸ್ಟ್‌ನಲ್ಲಿ ಸರಿಯಾದ ಮಾಹಿತಿ ಕೊಟ್ಟಿರಲಿಲ್ಲ. ೧೬ ಜನರಿಗೆ ಅರ್ಹತೆ ಇದೆ ಎಂದು ಗೊತ್ತಾಗಿದ್ದು ಅವರಿಗೆ ಬಡ್ತಿ ಕೊಡಲು ಶಿಫಾರಸ್ಸು ಮಾಡಿದ್ದಾರೆ. ಆ ಅರ್ಹತೆ ಪ್ರಕಾರ ಬಡ್ತಿ ಕೊಡುವ ಬಗ್ಗೆ ಇವತ್ತು ಸಾಯಂಕಾಲ ಅಥವಾ ನಾಳೆ ಬೆಳಿಗ್ಗೆ ಆಜ್ಞೆ ಹೊರಡಿಸುತ್ತೇನೆ.

ಶ್ರೀ ಸಿ. ಬೈರೇಗೌಡ.—ಉಪ ಪ್ರಾಧ್ಯಾಪಕರ ಜೇಷ್ಠತಾ ಪಟ್ಟಿಯ ವಿಚಾರದಲ್ಲಿ ತೊಡಕುಗಳಿದ್ದು ಮಾಹಿತಿಗಳ ಪರಿಶೀಲನೆ ಮಾಡುತ್ತಿದ್ದೇವೆ ಎಂದು ಉತ್ತರ ಕೊಟ್ಟಿದ್ದಾರೆ. ಇದು ಯಾವತ್ತಿನಿಂದ ಪರಿಶೀಲನೆಯಲ್ಲಿದೆ, ಮತ್ತು ಈ ವಿಚಾರದಲ್ಲಿ ಎಷ್ಟು ದಿವಸದಲ್ಲಿ ತೀರ್ಮಾನ ತೆಗೆದುಕೊಳ್ಳುತ್ತೀರಿ ?

ಶ್ರೀ ಬಿ. ರಾಜಯ್ಯ.—೧೬ ಜನರಿಗೆ ಬಡ್ತಿ ಕೊಡುವ ಬಗ್ಗೆ ಏನು ಶಿಫಾರಸ್ಸು ಮಾಡಿದ್ದಾರೋ ಅವರಿಗೆ ಪ್ರೊಮೋಷನ್ ಕೊಡುವ ಬಗ್ಗೆ ತೀರ್ಮಾನ ತೆಗೆದುಕೊಳ್ಳುವುದಕ್ಕೆ ಮೀಟಿಂಗ್ ಕರೆಯಿರಿ ಎಂದು ನಿರ್ದೇಶಕರಿಗೆ ಹೇಳಿದ್ದೇನೆ. ಇವತ್ತು ಅಥವಾ ನಾಳೆಯೊಳಗೆ ಇದಕ್ಕೆ ಸಂಬಂಧಪಟ್ಟಂತೆ ಆಜ್ಞೆ ಹೊರಡಿಸುತ್ತೇನೆ.